


धोरण : ४

हिन्दी

## ८. चतुर चूहा



एक चूहा था । वह रास्ते पर जा रहा था । उसे कपड़े का एक टुकड़ा मिला। वह उसे लेकर आगे बढ़ा । उसने एक दरजी की दुकान देखी । दरजी के पास जाकर उसने कहा -



चूहा : दरजी रे दरजी ! इस कपड़े की टोपी सी दे ।

दरजी : यह कौन बोल रहा है ?



चूहा : मैं चूहा; चूहा बोल रहा हूँ। इसकी एक टोपी सी दे ।


दरजी : चल..... रास्ता नाप । वरना कैंची उठाकर मारूँगा ।

चूहा : अरे ! तू मुझे डरा रहा है ।





कचहरी में जाऊँगा, सिपाही को बुलाऊँगा,  
तुझे खूब पिटवाऊँगा, और तमाशा देखूंगा ।



यह सुन दरजी डर गया । उसने झटपट  
टोपी सी दी ।

टोपी पहनकर चूहा आगे बढ़ा । रास्ते में कशीदाकार  
की दुकान देखी। चूहे को टोपी पर कशीदा कढ़ाने की  
इच्छा हुई ।



चूहा : भाई ! मेरी टोपी पर थोड़ा  
कशीदा काढ़ दे । कशीदाकार ने चूहे की  
ओर देखा । फिर उसे धमकाया और  
कहा 'चल...चल... यहाँ किसे फुरसत है !



चूहा : अच्छा, तो तू भी मुझे भगा रहा  
है, लेकिन सुन,

कचहरी में जाऊँगा, सिपाही को बुलाऊँगा,  
तुझे खूब पिटवाऊँगा, और तमाशा देलूँगा।





यह सुन कशीदाकार घबराया । उसने चूहे को कचहरी में  
जाने से रोका। उससे टोपी लेकर उस पर अच्छा कशीदा काढ़  
दिया । चूहा तो खुश हो गया ।



# શબ્દાર્થ

નાપ	- માપ
ઝટપટ	- જલ્દી-જલ્દી, શીઘ્ર
કશીદા	- કઢાઈ, ગુજ. ભરતકામ
ફુરસત	- અવકાશ, ગુજ. નવરાશ
કચહરી	- અદાલત
સિપાહી	- સૈનિક
કૈંચી	- ગુજ. કાતર
કશીદાકાર	- સુઈ-ધાગે સે કપડે પર બેલ-બૂટા બનાનેવાલા

# अभ्यास

प्रश्न १. ऊँची आवाज़ में पढ़िए और लिखिए :

**छ** स्वच्छ, मच्छर, अच्छा, इच्छा

**ऊँ** बुलाऊँगा, पिटवाऊँगा, जाऊँगा


**ई** कढ़ाई, पढ़ाई, बधाई

**ध्या** अयोध्या, ध्यान, स्वाध्याय, अध्याय

**व्य** व्यसन, व्यापारी, वायव्य, कर्तव्य



प्रश्न २. नीचे दिए गए चित्र का मौखिक वर्णन कीजिए :



➤ यह विद्यालय है। विद्यालय में अठारह कमरे हैं। यहाँ ९ से १२ कक्षा तक की पढ़ाई होती है। विद्यालय के आगे खेल का बड़ा मैदान है। मैदान में एक ओर लड़के फुटबॉल खेल रहे हैं। दूसरी ओर लड़के वॉलीबॉल खेल रहे हैं। विद्यालय का एक बड़ा प्रवेशद्वार है। यह सुंदर विद्यालय है।

### प्रश्न ३. सूचना के अनुसार अभिनय कीजिए :

- दौड़ना
- तीर छोड़ना
- साइकिल में हवा भरना
- गन्ना चूसना
- पानी भरने के लिए हैंडपंप हिलाना
- लड्डू खाना

## प्रश्न ४. निम्नलिखित पेशेवालों पर चार-चार वाक्य बोलिए :

### (१) दरजी :

- हमारे गाँव में दरजी है। वह कपड़े सीने का काम करता है। मेरे भी कपड़े वही सीता है। वह पहले हमारा नाप लेता है। उसके अनुसार कैंची से कपड़ा काटता है। और उन्हें जोड़कर वह पेन्ट-शर्ट बनाता है।

### (२) सिपाही :

- सिपाही को सैनिक भी कहते हैं। सिपाही देश की रक्षा करता है। सिपाही बनने के लिए शरीर मजबूत होना जरूरी है। मैं सिपाही बनना चाहता हूँ। मैं हररोज कसरत करता हूँ। मैं सैनिक बनूँगा।



### (३) बढ़ई :

- लकड़ी का सामान बनानेवाले को बढ़ई कहते हैं। वह पेड़ नहीं काटता है। वह सूखी लकड़ी का उपयोग करता है। लकड़ी से वह कुर्सी, मेज आदि बनाता है। कभी-कभी हमारा खिलौना भी बना देता है।

# स्वाध्याय

प्रश्न १. निम्नलिखित प्रश्नों के उत्तर लिखिए :

(१) चूहा कपड़ा लेकर किसके पास गया?

➤ चूहा कपड़ा लेकर दरजी के पास गया।

(२) चूहे ने दरजी से क्या कहा?

➤ चूहे ने दरजी से कहा – 'इस कपड़े की टोपी सी दे।'

(३) कशीदाकार क्या सुनकर घबराया?

➤ कशीदाकार कचहरी में जाने की चूहे की बात सुनकर घबराया।

(४) चूहा कब खुश हुआ?

➤ टोपी पर काढ़ा हुआ कशीदा देखकर चूहा खुश हुआ।

(५) कशीदाकार क्या करता है?

➤ कशीदाकार कशीदा काढ़ता है।

**प्रश्न २. निम्नलिखित शब्दों से वाक्य बनाइए :**

(१) चूहा: चूहा बिल में रहता है।

(२) दुकान : दुकान में कई चीजें मिलती हैं।

(३) सिपाही : सिपाही थाने में रहता है।



(४) दरजी : दरजी कपड़े सीता है।

(५) टोपी: चूहा टोपी पहनना चाहता है।

(६) कचहरी : कशीदाकार ने चूहे को कचहरी में जाने से रोका।


**प्रश्न ३. अगर चूहा धोबी की दुकान पर जाता तो क्या कहता?**

➤ अगर चूहा धोबी की दुकान पर जाता तो धोबी से कपड़ा धोने को कहता।

प्रश्न ४. अगर दरजी और कशीदाकार चूहे की बात से नहीं डरते तो  
चूहा क्या करता?

- अगर दरजी और कशीदाकार चूहे की बात से नहीं डरते तो वह -
- सचमुच सिपाही को बुला लाता या
  - उन्हें विनती करता।

**THANKS**



**FOR WATCHING**